

КырСЕФФ II - ДКЭБ насыясы III

Жайгашкан жери:
Кыргыз Республикасы

Долбоордун номери:
52786

Ишкердик сектору:
Каржы мекемелери

Билдирүүнүн түрү:
Жеке

Экологиялык категориясы:
Каржы Институттары

Бекитилген күнү:
2021- жылдын 5- октябры

Абалы:
Бекитилди

Долбоордун корутундусу жарыяланган күнү:
2021- жылдын 20- октябры

Маалыматтын жеткиликтүүлүгү жөнүндө Директиванын 1.4.2 (iii) бөлүмүнө ылайык: “Банктын оперативдүү жетекчилиги тарабынан жактырылып, Директорлор Кеңеши аларды бекитүү укугун өткөрүп берген долбоорлор үчүн, долбоордун кыскача мазмуну, ЕРӨБди Түзүү жөнүндө Макулдашуунун 13 (iii) беренесине ылайык, Банктын мүчө-өлкөсүнө жиберилүүчү каршылыктын жоктугу жөнүндө тиешелүү билдирүү мезгилинин башында жарыяланат.

Долбоор жөнүндө

КырСЕФФ II программасынын алкагында Демир Кыргыз Эл аралык Банкына (ДКЭБ) 3,25 миллион АКШ долларына чейин ири насыя берүү. Түшкөн каражаттар андан ары энергияны жана сууну үнөмдөөгө инвестициялоо үчүн субкарызчыларга берилет. Долбоор чакан жана орто ишкердиктин атаандаштыкка жөндөмдүүлүгүн мындан ары чындайт жана өзгөчө жергиликтүү валютада насыя берүү аркылуу каржы секторун өнүктүрүүгө көмөк көрсөтөт.

Долбоордун максаттары

Насыя Кыргыз Республикасындагы жеке менчик/ Микро Чакан жана Орто Ишкерлердин («МЧОИ») турак-жайларында же имараттарында ишке ашырылуучу жогорку натыйжалуу энергияны натыйжалуу пайдалануучу технологияларга, материалдарга жана чечимдерге инвестицияларды колдойт. Суб-долбоорлор КырСЕФФтин саясаты тууралуу билдирүүдө баяндалган техникалык жана каржылык талаптарга ылайык тандалып алынат. Түшкөн

каражаттын 100 пайызы Жашыл экономикага өтүү үчүн жасалуучу инвестицияларга жумшалат.

Божомолдуу өткөөл таасири (БӨТ)

Божомолдуу өткөөл процесске («БӨТ») таасиринин упайы: 100

Долбоор төмөнкү БӨТ сапаттарына өбөлгө түзөт:

- **Жашыл:** Долбоор үй чарбаларына жана жеке секторго энергияны жана сууну үнөмдөө максаттарына насыя берүүнү кеңейтүүнү колдойт жана Жашыл Экономиканын долбоорлорунун («ЖЭД») оң демонстрациялык таасирине салым кошот.

Атаандаштык: Долбоор энергия жана сууну үнөмдөө максаттарына насыя берүүнү каржылоо боюнча өнөктөш каржы мекемелеринин ички дараметин өнүктүрүү аркылуу атаандаштыкка жөндөмдүү каржы секторун түзүүгө салым кошот.

Кардар жөнүндө маалымат

ДЕМИР КЫРГЫЗ ЭЛ АРАЛЫК БАНКЫ

ДКЭБ Кыргыз Республикасындагы активдери боюнча 5- орунда, кардарлардын эсептери боюнча 4- орунда турган алдыңкы коммерциялык банктардын бири. Банктын рыноктук үлүшү, 2020-жылдын акырына карата абал боюнча, банк активдери жана кардарлардын эсептери боюнча, тиешелүүлүгүнө жараша, 9,1 пайызды жана 11,4 пайызды түзүп, баланстык көлөмү 311 миллион АКШ долларын түзгөн.

ЕРӨБдүн каржылоосу тууралуу кыскача маалымат

3 250 000,00 АКШ доллары

3,25 миллион АКШ долларына (2,7 миллион евро) чейин сом түрүндө 1 жылдык жеңилдетилген мезгилди кошкондо 4 жылдык мөөнөт менен берилүүчү ири насыя; Кардарга синтетикалык сом же АКШ доллары менен алуу мүмкүнчүлүгү берилет.

Долбоордун жалпы наркы

3 250 000,00 АКШ доллары

Толуктоо

Банк толуктоочу болуп саналат, анткени:

- Шарттары: Азыркы учурда өлкөдө энергияны үнөмдөө программаларын ишке ашыруу үчүн КырСЕФФ II сыяктуу коммерциялык каржылоо схемасы менен (1) Банктын Кыргыз Республикасындагы өнөктөш банктар менен болгон мамилелерин, (2) энергияны жана сууну үнөмдөөчү объектилер менен иш тажрыйбасын жана (3) ылайыкташтырылган техникалык консультациялык кызматтарды айкалыштыра ала турган жеке инвесторлор жок.

- Атрибуттары: ЕРӨБ өлкөдө узак мөөнөттүү улуттук валютада каржылоону камсыз кылган жана каржылык ортомчуларды колдонуу менен энергияны үнөмдөө боюнча программаларды каржылоодо олуттуу тажрыйбасы бар саналуу мекемелердин бири.

Максаттулугу: Насыя боюнча субкарыз алуучулар үчүн так аныкталган ылайыктуу критерийлер каражаттардын карыз алуучулардын болжолдонгон тобуна багытталышын камсыздайт жана өткөөл мезгилдин күтүлгөн таасирине жетүү үчүн салым кошот.

Экологиялык жана социалдык маалымат

ДКЭБ учурдагы кардар болуп саналат жана ушул күнгө чейин Банкка жакшы сапаттагы Жылдык экологиялык жана социалдык отчетторун берип келген. ДКЭБден микро, чакан жана корпоративдик кардарларга насыя берүүдө экологиялык жана социалдык тобокелдиктерди башкаруу процедурасын ишке ашырууну улантуу; ЕРӨБдүн 2, 4 жана 9 Ишке ашыруу Талаптарын аткарууну улантуу, анын ичинде ЭСС 2019 менен киргизилген ЕРӨБдүн Экологиялык жана Социалдык Чыгаруу тизмесине жана Шилтемелер тизмесине ылайык иштөө жана Жылдык экологиялык жана социалдык отчетторун Банкка тапшыруу талап кылынат. Тиешелүү түрдө, КырСЕФФ программасынын алкагындага шамал, гидро, күн, геотермалдык же биомасса долбоорлору үчүн берилүүчү суб-насыялар Экологиялык жана Социалдык Жарамдуулук процедураларына ылайык келиши зарыл.

Техникалык кызматташтык (ТК) жана гранттык каржылоо

ЕБ-БАИМ тарабынан каржыланган техникалык/инженердик аспектилерден суб-кредиттердин маркетинги жана суб-долбоорлорду баалоо боюнча КырСЕФФ II алкагында жардам көрсөтүлгөн.

Компаниядагы байланышуучу адам

Нурлан Эсеналиев

Nurlan.Esenaliev@demirbank.kg

+996312909060

www.demirbank.kg

Кыргыз Республикасы, Бишкек шаары, 720001, Чүй проспектиси 245

Ишке ашыруу тууралуу корутунду

ДКМ акыркы жаңыртылган күнү

2021- жылдын 20- октябры

Тиешелүү материал

- Котормо: [KyrSEFF II - DKIB loan III \(Russian\)](#)
Түрү: PDF, Чыгарылган күнү: 17.11.2021, тили: орусча

Өткөөл мезгилдин таасирин түшүнүү

Өткөөл мезгилдин таасирин өлчөө боюнча ЕРӨБдүн ыкмасы тууралуу кошумча маалымат [бул жерде](#) жеткиликтүү.

Долбоорлорго катышуу мүмкүнчүлүктөрү

Долбоорго катышуу жана сатып алуулар боюнча кардар-компания менен байланышыңыздар.

ЕРӨБ менен кызматташуу (сатып алууларга байланышпаган) боюнча ЕРӨБ менен байланышыңыздар:

Тел: +44 20 7338 7168

эл. почта: projectenquiries@ebrd.com

Мамлекеттик сектордогу долбоорлор боюнча [ЕРӨБдүн сатып алуулар боюнча сайтына кириңиз:](#)

Тел: +44 20 7338 6794

эл. почта: procurement@ebrd.com

Жалпы маселелер

Конкреттүү суроо-талаптар [ЕРӨБдүн маалыматтык суроо-талаптар формасы](#) аркылуу берилет.

Экологиялык жана социалдык саясат (ЭСС)

[ЭССде](#) жана долбоорлорду ишке ашыруу талаптарында (ИТ) ЕРӨБ «экологиялык жактан негизделген жана туруктуу өнүктүрүүгө» көмөктөшүү боюнча өзүнүн милдеттемелерин аткаргандыгы тууралуу ыкмалар баяндалган. ЭСС менен ИТ кардарлардын коомдук маалыматтар жана консультациялар тууралуу улуттук мыйзамдардын талаптарын сактоосу керектиги жөнүндө конкреттүү жоболорду, кызыкдар тараптардын, анын ичинде экологиялык көйгөйлөр, кардарлардын жана долбоордун социалдык натыйжалуулугу боюнча көйгөйлөрү менен арыздарын алуу жана аларды чечүүнү жеңилдетүү үчүн даттанууларды кароо механизмдерин түзүүнү өзүнүн ичине камтыйт. Экологиялык жана социалдык тобокелчиликтердин мүнөзү жана масштабына жана долбоордун таасир этүүлөрүнө жараша ЕРӨБ өзүнүн кардарларынан зарыл болгон учурларда долбоорлорду жүзөгө ашыруунун жыйынтыгында келип чыга турган тобокелчиликтер менен таасирлер же кызыкдар тараптар менен маңыздуу консультацияларды жүргүзүү, ошондой эле Кайтарым байланышты кароо жана ага реакция кылуу жөнүндө маалыматтарды ачыктоону кошумча талап кылат.

Бул жагдай тууралуу ЕРӨБдүн тажрыйбасы жөнүндө тагыраак маалыматтар [ЭССде](#) баяндалган.

Ишкердик жоопкерчилик жана орнотулган нормаларды сактоо

ЕРӨБдүн Шайкештикти көзөмөлдөө башкармалыгы (ШКБ) жоопкерчиликтүү башкарууну илгерилетип, ЕРӨБдүн ишмердигинин бардык аспектилеринде, эл аралык алдыңкы тажрыйбага ылайык, ишкердик жоопкерчиликтин эң жогорку стандарттарын колдонууну камсыз кылат. ЕРӨБдүн долбоорлору үчүн кабыл алынгыс укуктук жана кадыр-барк тобокелдиктерин четтетүү максатында ЕРӨБдүн бардык кардарлары тарабынан ишкердик жоопкерчиликтин сакталышы текшерилет. ЕРӨБ долбоорлорду алдын ала баалоо жана бекитүү баскычтарында көйгөйлүү маселелерди аныктоо жана

четтетүү анын келишимдеринин кадыр-баркынын тазалыгын камсыз кылуунун эң натыйжалуу жолу деп эсептейт. Шайкештикти көзөмөлдөө башкармалыгы (ШКБ) бул алдын алуу иш-аракеттеринде маанилүү ролду ойнойт жана инвестициядан кийинки баскычта ЕРӨБдүн кадыр-баркы үчүн жаралуучу тобокелдиктерге көзөмөл жасоого жардам берет.

ЕРӨБ ШКБ, ошондой эле, ЕРӨБ тарабынан каржыланган долбоорлордо алдамчылык, коррупция жана кызматтык мыйзам бузуулар жөнүндө маалыматтарды текшерүү үчүн жооптуу. Эгерде ЕРӨБдүн ичинде же андан сыртта кимдир бирөө алдамчылык же коррупция бар деп шектенсе, анда ал ШКБнын башкы директоруна жазуу түрүндө compliance@ebrd.com электрондук дареги боюнча бул жөнүндө билдирүүсүн жиберсе болот. Бардык билдирилген фактылар ШКБ тарабынан тиешелүү чараларды көрүү үчүн каралып чыгат. Бардык билдирүүлөр, анын ичинде белгисиз адамдардан келген билдирүүлөр да, текшерилет. Билдирүүлөр ЕРӨБдө колдонулган же ал иштеген өлкөнүн каалаган тилинде жазылышы мүмкүн. Мындай маалымат жакшы максатты көздөп жеткирилиши керек.

Маалыматтын жеткиликтүүлүгү жөнүндө саясат (МЖС)

МЖС, 2020-жылдын 1-январынан тарта күчүнө киргенден кийин ЕРӨБдүн маалыматты кантип ачыктаарын жана өзүнүн стратегияларынан, саясаттарынан жана операцияларынан кабардар болуусу менен аларды түшүнүүсүн жогорулатуу максатында кызыкдар тараптар менен кантип кеңешерин аныктайт. Бар маалымат менен таанышуу үчүн ЕРӨБдүн веб-сайтындагы [Маалыматтын жеткиликтүүлүгү жөнүндө саясат](#) бетине кириңиз.

Маалымат алууга конкреттүү суроо-талаптарды ЕРӨБдүн [суроо-талаптар формасы менен жөнөтүүгө болот](#).

Долбоорлор боюнча Көзкарандысыз Отчеттуулук Органы (ДКОО)

Эгер экологиялык, социалдык же маалымат ачыктыгына байланыштуу көйгөйлөрдү Кардар же Банк менен чечүү (мисалы, Кардардын долбоор деңгээлиндеги даттануу механизми аркылуу же Банк жетекчилиги менен түз сүйлөшүү аркылуу) аракеттери жыйынтык бербесе, жеке тараптар жана уюмдар аларды тынчсыздандырган көйгөйлөрдү ЕРӨБдүн Долбоорлор боюнча Көзкарандысыз Отчеттуулук Органына (ДКОО) кайрыла алышат.

ДКОО арыз берүүчүлөрдүн оюнча долбоор зыян келтирди же зыян келтириши ыктымал болгон маселелерди көз карандысыз карап чыгат. ДКООнун максаты: экологиялык, социалдык жана маалыматты ачыктоо көйгөйлөрүн чечүүдө долбоордун кызыкдар тараптарынын ортосундагы диалогду колдоо, Банк өзүнүн [Экологиялык жана социалдык саясатынын](#) жана [Маалыматтын жеткиликтүүлүгү жөнүндө саясатынын](#) долбоорго тиешелүү жоболорун сактаганын же сактабаганын аныктоо жана, зарыл учурларда, ал саясаттардын талаптарынан четтөөнү тууралоо, о.э. Банк тарабынан келечекте андай учурларга жол берилбешин камсыз кылуу.

[Долбоорлор боюнча көзкарандысыз отчеттуулук органынын](#) веб-сайтына кирип, ДКОО жана анын мандаты, [арыз берүү](#) жолдору жөнүндө жана ipam@ebrd.com электрондук

почтасы аркылуу ДКОО менен байланышуу боюнча кеңештерди жана маалымат ала аласыңар.